

የእግዚአብሔርም ቃል ወደ እኔ እንዲህ ሲል መጣ።

2 ፤ የሰው ልጅ ሆይ፥ ለኢየሩሳሌም ርዥሰትዋን አስታውቃት።

3 ፤ እንዲህም በል። ጌታ እግዚአብሔር ለኢየሩሳሌም እንዲህ ይላል። ዘርሽና ትውልድሽ ከከነዓን ምድር ነው፤ አባትሽ አሞራዊ ነበረ እናትሽም ኬጢያዊት ነበረች።

4 ፤ በተወለድሽ ጊዜ በዚያው ቀን እትብትሽ አልተቆረጠም ንጹሕም ትሆኚ ዘንድ በውኃ አልታጠብሽም፤ በጨውም አልተቀባሽም በጨርቅም አልተጠቀለልሽም።

5 ፤ በተወለድሽበት ቀን ከሰውነትሽ ጉስቀኝልና የተነሣ በሜዳ ላይ ተጣልሽ እንጂ ከዚህ አንዳች ይደረግልሽ ዘንድ ዓይን አልራራልሽም፤ ማንም አላዘነልሽም።

6 ፤ በአንቺም ዘንድ ባለፍሁ ጊዜ በደምሽም ውስጥ ተለውሰሽ ባየሁሽ ጊዜ። በደምሽ እንዳለሽ በሕይወት ኑሪ አልሁሽ፤ አዎን። በደምሽ እንዳለሽ በሕይወት ኑሪ አልሁሽ።

7 ፤ በእርሻ ላይ እንዳለ ቡቃያ አበዛሁሽ፤ አንቺም አደግሽ ታላቅም ሆንሽ፤ በእጅጉም አጌጥሽ፤ ጡቶችሽም አጐጠጐጡ ጠጉርሽም አደገ፤ ነገር ግን ዕርቃንሽን ሆንሽ፤ ተራቀኝሽም ነበርሽ።

8 ፤ በአንቺ ዘንድ ባለፍሁና ባየሁሽ ጊዜ፤ እነሆ፤ ጊዜሽ የፍቅር ጊዜ ነበረ፤ እኔም መጐናጸፊያዬን በላይሽ ዘረጋሁ ጎፍረተ ሥጋሽንም ከደንሁ፤ ማልሁልሽም ከአንቺም ጋር ቃል ኪዳን ገባሁ፤ ይላል ጌታ እግዚአብሔር፤ አንቺም ለእኔ ሆንሽ።

9 ፤ በውኃም አጠብሁሽ ከደምሽም አጠራሁሽ በዘይትም ቀባሁሽ።

10 ፤ ወርቀ ዘቦም አለበስሁሽ በአቆስጣ ቁርበትም ጫማ አደረግሁልሽ፤ በጥሩ በፍታ አስታጠቅሁሽ በሐርም ከደንሁሽ።

11 ፤ በጌጥም አስጌጥሁሽ በእጅሽም ላይ አንባር በአንገትሽም ላይ ድሪ አደረግሁልሽ።

12 ፤ በአፍንጫሽም ቀለበት በጀሮሽም ጉትቻ በራስሽም ላይ የክብር አክሊል አደረግሁ።

13 ፤ በወርቅና በብር አጌጥሽ፤ ልብስሽም ጥሩ በፍታና ሐር ወርቀ ዘቦም ነበረ፤ አንቺም መልካምን ዱቄትና ማርን ዘይትንም በላሽ፤ እጅግ በጣም ውብ ሆንሽ ለመንግሥትም ደረስሽ።

14 ፤ ባንቺ ላይ ካኖርኋት ከክብሬ የተነሣ ውበትሽ ፍጹም ነበረና ዝናሽ በአሕዛብ መካከል ወጣ፤ ይላል ጌታ እግዚአብሔር።

15 ፤ ነገር ግን በውበትሽ ታምነሻል ስለ ዝናሽም አመንዝረሻል ምንዝርናሽንም ከመንገድ አላፊ ሁሉ ጋር አበዛሽ።

16 ፤ ከልብስሽም ወስደሽ በኮረብቶች ላይ በዝንጉርጉር ልብስ ያስጌጥሻቸውን መስገጆች ለራስሽ ሠራሽ በዚያም ገለሞትሽ፤ እንዲህም ያለ ነገር ከአሁን በፊት አልነበረም፤ ከእንግዲህም ወዲያ አይሆንም።

17 ፤ ከሰጠሁሽም ከወርቁና ከብሬ የተሠራውን የክብርሽን ዕቃ ወስደሽ የወንድ ምስሎች ለራስሽ አድርገሻል አመንዝረሽባቸውማል።

18 ፤ ወርቀዘቦውን ልብስሽንም ወስደሽ ደረብሽላቸው፤ ዘይቱንና ዕጣኔንም በፊታቸው አኖርሽ።

19 ፤ የሰጠሁሽንም እንጀራዬን ያበላሁሽንም መልካሙን ዱቄትና ዘይቱን ማሩንም ጣፋጭ ሽታ አድርገሽ በፊታቸው አኖርሽ፤ እንዲሁም ሆኖአል፤ ይላል ጌታ እግዚአብሔር።

20 ፤ ለእኔም የወለድሻቸውን ወንዶችና ሴቶች ልጆችሽን ወስደሽ መብል ይሆኑ ዘንድ ሠዋሽላቸው።

21 ፤ ልጆቼን አረድሽ፤ ለእነርሱም በእሳት በኩል አሳልፈሽ ሰጠሽ፤ በውኑ ግልሙትናሽ ጥቂት ነውን?

22 ፤ በርዥሰነትሽና በግልሙትናሽ ሁሉ ዕርቃንሽን ሆነሽ ተራቀኝሽም ሳለሽ በደምሽም ተለውሰሽ ሳለሽ የሕፃንነትሽን ወራት አላሰብሽም።

23 ፤ ወዮ! ወዮልሽ! ይላል ጌታ እግዚአብሔር፤

24 ፤ ከክፋትሽም ሁሉ በኋላ የምንዝርናን ስፍራ፤ በየአደባባዩም ከፍ ያለ ቦታን ለራስሽ ሠራሽ።

25 ፤ በየመንገዱ ራስ ከፍ ያለውን ቦታሽን ሠራሽ፤ ውበትሽንም አረከስሽ፤ ለመንገድ አላፊም ሁሉ እግርሽን ገለጥሽ ግልሙትናሽንም አበዛሽ።

26 ፤ ሥጋቸውም ከወፈረ ከጐረቤቶችሽ ከግብጻውያን ጋር አመነዘርሽ፤ እኔንም ታስቄጭ ዘንድ ግልሙትናሽን አበዛሽ።

27 ፤ ስለዚህ፤ እነሆ፤ እጄን በአንቺ ላይ ዘርግቻለሁ ድርጐሽንም አጉድያለሁ፤ ለሚጠሉሽም ከክፉ መንገድሽ የተነሣ ለሚያፍሩ ለፍልስጥኤም ሴቶች ልጆች ፈቃድ አሳልፌ ሰጥቼሻለሁ።

28 ፤ አልጠገብሽምና ከአሦራውያን ጋር ደግሞ ገለሞትሽ ከዚህም ጋር ገና አልጠገብሽም።

29 ፤ እስከ ነጋዴዎች ምድር እስከ ከላውዴዎን ድረስ ግልሙትናሽን አበዛሽ። ከዚህም ጋር ገና አልጠገብሽም።

30 ፤ የማታፍረውን የጋለሞታን ሥራ ሁሉ ሠርተሻልና ልብሽ ምንኛ ደካማ ነው? ይላል ጌታ እግዚአብሔር።

31 ፤ በየመንገዱ ራስ የምንዝርናሽን ስፍራ ሠርተሻል በየአደባባዩም ከፍ ያለውን ቦታሽን አድርገሻል። ዋጋዋን እንደምትንቅ እንደ ጋለሞታ አልሆንሽም።

32 ፤ በባልዋ ፋንታ ሌሎችን ተቀብላ የምታመነዝር ሴትን ትመስያለሽ።

33 ፤ ለጋለሞቶች ሁሉ ዋጋ ይሰጡአቸዋል፤ አንቺ ግን ለውሽሞችሽ ሁሉ ዋጋ ትሰጫለሽ፤ ከአንቺም ጋር ለማመንዝር በዙሪያሽ ይገቡበሽ ዘንድ መማለጃ ትሰጫቸዋለሽ።

34 ፤ ግልሙትናሽ ከሌሎች ሴቶች ግልብጥ ነው፤ ማንም ለግልሙትና የሚከተልሽ የለም፤ ዋጋ ሳይሰጥሽ አንቺ ዋጋ በመስጠትሽ በዚህ ነገር ልዩ ሆነሻል።

35 ፤ ስለዚህ፤ ጋለሞታ ሆይ፤ የእግዚአብሔርን ቃል ስሚ።

36 ፤ ጌታ እግዚአብሔር እንዲህ ይላል። ከውሽሞችሽ ጋር ባደረግሽው በግልሙትናሽ ርክሰትሽ ስለ ፈሰሰ ጎፍረተ ሥጋሽም ስለ ተገለጠ፤ ስለ ርክሰትሽም ጣዖታት ሁሉ ስለ ሰጠሻቸውም ስለ ልጆች ደም፤

37 ፤ ስለዚህ፤ እነሆ፤ ከእነርሱ ጋር ደስ ያለሽን የወደድሻቸውንም ውሽሞችሽ ሁሉ ከጠላሻቸው ሁሉ ጋር እሰበስባቸዋለሁ፤ በአንቺ ላይ በዙሪያሽ እሰበስባቸዋለሁ። ጎፍረተ ሥጋሽንም ሁሉ እንዲያዩ በፊታቸው ጎፍረተ ሥጋሽን እገልጣለሁ።

38 ፤ በአመንዝሮችና በደም አፍሳሾች ላይ የሚፈረደውን ፍርድ እፈርድብሻለሁ፤ የመዓትንና የቅንዓትን ደምም አመጣብሻለሁ።

39 ፤ በእጃቸውም አሳልፌ እሰጥሻለሁ፤ የምንዝርናሽንም ስፍራ ያፈርሳሉ ከፍ ያለውንም ቦታሽን ይገለብጣሉ፤ ልብሰሽንም ይገፉሻል የክብርሽንም ጌጥ ይወስዳሉ፤ ዕርቃንሽን አድርገው ዕራቁትሽን ይተዉሻል።

40 ፤ ጉባኤን ያመጡብሻል በድንጋይም ይወግሩሻል፤ በሰይፋቸውም ይወጉሻል።

41 ፤ ቤቶችሽንም በእሳት ያቃጥላሉ በብዙም ሴቶች ፊት በላይሽ ፍርድን ያደርጉብሻል፤ ግልሙትናሽንም አስተውሻለሁ፤ እንግዲህስ ዋጋ አትሰጭም።

42 ፤ መዓቴንም በአንቺ ላይ እጨርሳለሁ ቅንዓቴም ከአንቺ ይርቃል፤ እኔም ዝም እላለሁ ደግሞም አልቆጣም።

43 ፤ የሕፃንነትሽን ወራት አላሰብሽምና፤ በዚህም ነገር ሁሉ አስቆጥተሽኛልና ስለዚህ፤ እነሆ፤ እኔ ደግሞ መንገድሽን በራሰሽ ላይ አመጣለሁ፤ ይላል ጌታ እግዚአብሔር፤ ሌላንም ነውር በርከሰትሽ ሁሉ ላይ አትጨምሪም።

44 ፤ እነሆ፤ በምሳሌ የሚናገር ሁሉ። እንደ እናቲቱ እንዲሁ ሴት ልጇቱ ናት እያለ ምሳሌ ይመስልብሻል።

45 ፤ አንቺ ባልዋንና ልጆችዋን የጠላሽ የእናትሽ ልጅ ነሽ፤ አንቺም ባሎቻቸውንና ልጆቻቸውን የጠሉ የእሳቶችሽ እሳት ነሽ፤ እናታችሁ ኬጢያዊት ነበረች አባታችሁም አሞራዊ ነበረ።

46 ፤ ታላቂቱም እሳትሽ ከሴቶች ልጆችዋ ጋር በስተ ግራሽ የምትቀመጥ ሰማርያ ናት፤ ታናሺቱም እሳትሽ ከሴቶች ልጆችዋ ጋር በስተ ቀኝሽ የምትቀመጥ ሰዶም ናት።

47 ፤ አንቺ ግን በመንገዳቸው አልሄድሽም እንደ ርክሰታቸውም አላደረግሽም ያው ለአንቺ ጥቂት ነበረና በመንገድሽ ሁሉ ከእነርሱ የሚከፋ ርክሰት አደረግሽ።

48 ፤ እኔ ሕያው ነኝና አንቺና ሴቶች ልጆችሽ እንዳደረጋችሁት እንዲሁ ሰዶምና ሴቶች ልጆችዋ አላደረጉም፤ ይላል ጌታ እግዚአብሔር።

49 ፤ እነሆ፤ የእሳትሽ የሰዶም ኃጢአት ይህ ነበረ፤ ትዕቢት እንጀራን መጥገብ መዝለልና ሥራ መፍታት በእርስዋና በሴቶች ልጆችዋ ነበረ፤ የችግረኛውንና የድሀውንም እጅ አላጸናችም።

50 ፤ ከጋርተው ነበር በፊቴም ርክሱ ነገር አደረጉ፤ ስለዚህ ባየሁ ጊዜ አጠፋኋቸው።

51 ፤ ሰማርያም የኃጢአትሽን እኩሌታ አልሠራችም፤ አንቺ ግን ከእሳቶችሽ ይልቅ ርክሰትሽን አበዛሽ፤ በሥራሽም ርክሰት ሁሉ አጸደቅሻቸው።

52 ፤ አሁንም ለእሳቶችሽ ስለ ፈረድሽ እፍረትሽን ተሸከሚ፤ ከእነርሱ የባሰ ኃጢአት ሠርተሻልና ከአንቺ ይልቅ ጻድቃን ናቸው፤ እሳቶችሽንም ስለ አጸደቅሻቸው እፈራ እፍረትሽንም ተሸከሚ።

53 ፤ ምርኮአቸውን፤ የሰዶምና የሴቶች ልጆችዋን ምርኮ፤ የሰማርያንና የሴቶች ልጆችዋንም ምርኮ፤ በመካከላቸውም ያሉትን የምርኮኞችሽን ምርኮ እመልሳለሁ፤

54 ፤ ስለ አጽናናሻቸው፤ እፍረትን ትሸከሚ ዘንድ ስለ አደረግሽውም ሁሉ ታፍሪ ዘንድ።

55 ፤ እሳቶችሽም ሰዶምና ሴቶች ልጆችዋ ወደ ቀድሞ ሁኔታቸው ይመለሳሉ፤ ሰማርያና ሴቶች ልጆችዋም ወደ ቀድሞ ሁኔታቸው ይመለሳሉ፤ አንቺና ሴቶች ልጆችሽም ወደ ቀድሞ ሁኔታችሁ ትመለሳላችሁ።

56 ፤ ከፋትሽ ሳይገለጥ በትዕቢትሽ ቀን እሳትሽ ሰዶም በአፍሽ መተረቻ አልነበረችምን?

57 ፤ አሁን ለሶርያ ሴቶች ልጆችና ለጎረቤቶችዋ ሁሉ፥ በዙሪያሽም ለሚንቁሽ ለፍልስጥኤም ሴቶች ልጆች እንደ እርስዋ መሰደቢያ ሆነሻል።

58 ፤ ምንዝርነትሽንና ርዥነትሽን ተሸክመሻል፥ ይላል እግዚአብሔር።

59 ፤ ጌታ እግዚአብሔርም እንዲህ ይላል። አንቺ ቃል ኪዳንን በማፍረስ መሐላን የናቅሽ ሆይ፥ አንቺ እንዳደረግሽ እኔ ደግሞ አደርግብሻለሁ።

60 ፤ ነገር ግን በሕፃንነትሽ ወራት ከአንቺ ጋር ያደረግሁትን ቃል ኪዳኔን አስባለሁ የዘላለምንም ቃል ኪዳን አጸናልሻለሁ።

61 ፤ እኅቶችሽንም ታላቂቱንና ታናሺቱን በተቀበልሽ ጊዜ መንገድሽን ታስቢያለሽ ታፍሪማለሽ፤ ለአንቺም ልጆች ይሆኑ ዘንድ እሰጣቸዋለሁ፥ ስለ ቃል ኪዳንሽ ግን አይደለም።

62 ፤

63 ፤ ስላደረግሽውም ሁሉ ይቅር ባልሁሽ ጊዜ፥ ታስቢ ዘንድ ታፍሪም ዘንድ ስለ እፍረትሽም ደግሞ አፍሽን እንዳትከፍቺ፥ ቃል ኪዳኔን ከአንቺ ጋር አጸናለሁ እኔም እግዚአብሔር እንደ ሆንሁ ታውቂያለሽ፥ ይላል ጌታ እግዚአብሔር።